

### រថចក្រវល័ត

#### ក- កិច្ចការដ្ឋបាល :

កាលដើម គ្រួសារចៅហ្វាយបែនត្រួតត្រាទឹកដីធំទូលាយតាំងពី បាត់ដំបង រហូតដល់សៀមរាប សំរោងចុងកាល ។ តែក្រោយមក នៅរវាងឆ្នាំ ១៨៤៨ សៀមបានផ្តាច់ទឹកដីខ្លះចេញពីអំណាចរបស់ គ្រួសារចៅហ្វាយបែន ដោយមានបង្កើតខេត្តសិរីសោភ័ណ ភ្នំស្រុក ឬព្រះស្រុក សៀមរាប សំរោងចុងកាល ។ ចៅហ្វាយខេត្តថ្មីទាំង នេះមិនស្តាប់បង្គាប់ស្តេចត្រាញ់នៅបាត់ដំបងទេ តែទទួបញ្ហាផ្ទាល់ពី រដ្ឋាភិបាលបាងកក ។

នៅសម័យដែលគ្រួសារចៅហ្វាយបែនត្រួតត្រាអស់ពេលមួយ សតវត្សនោះ ខេត្តបាត់ដំបងមានឈ្មោះជាផ្លូវការថា "ព្រះតំបង" ។ ខេត្តបាត់ដំបងនៅពេលនោះចែកជាស្រុកតែបួនទេគឺស្រុកបាត់ដំបង ស្រុកមោងឫស្សី ស្រុកមង្គលបុរី និងស្រុកស្រែអន្ទាក់ ។ ស្រុក នីមួយៗមាននាយអំភើម្នាក់ជាអ្នកត្រួតត្រា ។ ស្រុកចែកជាសង្កាត់ ហៅថា កំណាន់ ត្រួតត្រាដោយនាយកំណាន់ ។

លុះដល់ឆ្នាំ ១៨៩៤ ប្រទេសថៃទាំងមូលបានធ្វើកំណែទម្រង់ ខាងរដ្ឋបាល ដោយចែកប្រទេសជា ១៨មណ្ឌល ហៅថា មន់ជុន ។

មន់ថុនចែកជាចង្វាក់ ។ ចង្វាក់ចែកជាអំភើ ។ អំភើចែកជាតំបន់។  
 តំបន់មាន ១០ភូមិ ហៅថា បាន ។ កំណែទំរង់នេះមានបំណង  
 បំបាត់ដែនដីស្តេចត្រាញ់ដូចជា បាត់ដំបង ឆៀងម៉ែ ចំប៉ាសក្តិ  
 ជាដើម ។ ខេត្តបាត់ដំបងបានរួមជាមួយខេត្តសិរីសោភ័ណ ភ្នំស្រុក  
 និងសៀមរាប កើតជាមន់ថុនមួយហៅថា មន់ថុនបូរណ៍ ប្រែថា  
 មណ្ឌលបូរណ៍ ។ ដើម្បីជាទីលើកទឹកចិត្តគេបានចាត់តាំងឲ្យលោក  
 កថាថនដែលជាស្តេចត្រាញ់នៅបាត់ដំបងធ្វើជាសមូហទេសាភិបាល  
 មន់ថុនបូរណ៍ នេះ ដែលជាមួយនោះសៀមបានតាំង "ខាហ្លួង  
 ម្នាក់នៅអមលោកម្ចាស់ កថាថន ។ ខាហ្លួងមាននាទីជាទីប្រឹក្សា  
 ឬជាអធិការ ឬមានអំណាចប្រហែលនិងសេសស៊ីផង់បារាំង នៅខាង  
 ប្រទេសកម្ពុជាដែរ ។ ខាហ្លួង ត្រួតពិនិត្យតាំងពីកិច្ចការរដ្ឋបាល  
 តុលាការ រហូតដល់ពន្ធដារ ។

ក្នុងការត្រួតត្រាស្រុកនានាក្នុងខេត្ត លោកម្ចាស់មានអំណាច  
 ដាក់គ្រួសារគាត់ឲ្យធ្វើចៅហ្វាយស្រុកបានតាមចិត្ត ។

លោកម្ចាស់បានតាំងហ្លួងកំភោគឈ្មោះ ឈើយ ឬ ខែក  
 ដែលជាប្អូន គឺកូនលោកកថាថនញ៉ាញដែរ តែមានម្តាយផ្សេងគ្នា  
 ឲ្យធ្វើចៅហ្វាយស្រុកមោងបូស្សី ។

លោកម្ចាស់បានដាក់កូនម្នាក់ឈ្មោះ យុនធីន ឲ្យធ្វើចៅ

ហ្វាយស្រុកស្រែអន្ទាក់ ។ យុនធីនធ្វើចៅហ្វាយស្រុកស្រែអន្ទាក់  
 មិនបានប៉ុន្មានឆ្នាំផង ក៏កើតរោគគ្រុនចាញ់ស្លាប់នៅទីនោះទៅ ។  
 គេដឹកខ្មោចយុនធីនតាមដីរី យកមកធ្វើបុណ្យយ៉ាងអធិកអធម នៅ  
 បាត់ដំបង ។

នៅមង្គលបុរី លោកម្ចាស់បានដាក់លោកព្រះឃ្លាំងប៉ុក ឲ្យធ្វើ  
 ចៅហ្វាយស្រុក ព្រោះគាត់ជាមនុស្សអង្គអាច ហើយនៅពេលនោះ  
 នៅមង្គលបុរីមានមេចោរកាចសាហាវដើររាតត្បាតយ៉ាងខ្លាំង ។  
 លោកប៉ុក ចៅហ្វាយស្រុកមង្គលបុរី កាលដើមជាព្រះឃ្លាំងនៅ  
 បាត់ដំបងអមលោកម្ចាស់ តែក្រោយពេលដែល លោកស្រីអ៊ឹង  
 បានឡើងថានជាលោកជំទាវ លោកម្ចាស់ក៏លើកឪពុកក្មេកឲ្យ  
 ឡើងជាព្រះឃ្លាំង គឺ ព្រះឃ្លាំងមេរ៉ា ។ តែអ្នកស្រុកមង្គលបុរី នៅ  
 តែហៅលោក ប៉ុក ដែលជាចៅហ្វាយស្រុកនេះថា ព្រះឃ្លាំង  
 ដដែល ។

នៅមង្គលបុរី លោកព្រះឃ្លាំង ប៉ុក នេះ មានអំណាចខ្លាំងក្លា  
 ណាស់អាចកាប់សំលាប់រាស្ត្រប្រជាបាន ។ គាត់បានតាំងបន្ទាយមន្ទីរ  
 នៅត្រង់សាលាស្រុកសព្វថ្ងៃ ។ នៅផ្ទះគាត់មានល្ខោនស្រី ល្ខោន  
 ប្រុស ដូចនៅក្នុងកំផែងបាត់ដំបងដែរ ។

សូមបញ្ជាក់ថា កាលដើម ខ្មែរក៏ដូចជាសៀម មានឈ្មោះតែ

មួយម៉ាត់ៗ តែចាប់តាំងពីរដ្ឋកាលទី ៥ គឺព្រះចៅចុឡាឡុងកនមក គេក៏ចាប់ផ្តើមដាក់ឈ្មោះត្រកូល ទើបគេឃើញមានឈ្មោះថា ល្បី អភ័យវង្ស ។ លោកព្រះឃ្លាំង ប៉ុក ក៏មានឈ្មោះថា ប៉ុក ពោសៃឃុប ។ ឯគ្រួសារចៅពញាបឌិន ក៏មានឈ្មោះត្រកូលថា សន្តិហសេនីយ៍ ដែរ ។

ដើម្បីជានិរន្តរ៍ដល់កិច្ចការរដ្ឋបាល គេមានប៉ូលីស ដែលមាន ឈ្មោះថា "តំរូតភូមន" ប្រែថាតំរូតព្រះភូមន ។ តំរូតភូមននេះមាន បុគ្គលិក ប្រមាណជា ១០ ឬ ២០នាក់យ៉ាងច្រើន ។ ភ្នាក់ងារតំរូត ភូមន នេះត្រូវបានជ្រើសរើសក្នុងចំណោមអ្នកមានកំណើតនៅ បាត់ដំបង ហើយឲ្យទៅហាត់ហ្វឹកហ្វឺន នៅឯបាងកក តែក្រោយមក អំណាចប៉ូលីសនៅបាត់ដំបង ត្រូវបានប្រគល់ដោយសម្ងាត់ទៅឲ្យ បារាំងកាន់កាប់វិញ ។

**១- អំពីពន្ធដារ និង សួយសារអាករ.-**

លោកម្ចាស់ជាស្តេចត្រាញ់ មានអំណាចទារពន្ធដារគ្រប់បែប យ៉ាង ពីប្រជារាស្ត្រក្នុងខេត្ត ។ ពន្ធដារដែលសង្កត់ធ្ងន់លើប្រជារាស្ត្រផ្ទាល់គឺ ពន្ធស្រូវ និង ពន្ធខ្នួន ។ តែនៅមានពន្ធមិនចំពោះ មួយចំនួនទៀតជាភាស៊ី ដូចជាភាស៊ីស្រា ភាស៊ីអាភៀន ភាស៊ីល្បែង ស៊ីសង ភាស៊ីនេសាទត្រី ភាស៊ីឃ្មុំ ។ ប្រាក់ពន្ធដារនិងការហូតភាស៊ី

ទាំងនេះ ជាសម្បត្តិផ្ទាល់របស់លោកម្ចាស់សំរាប់ចាយវាយតាមចិត្ត ទិញមាសទិញពេជ្រចែកកូនចែកចៅ ។ គេមិនដែលឃើញលោក ម្ចាស់យកប្រាក់ពន្ធនៅចាយជាប្រយោជន៍សាធារណៈដូចជាស្ថាបនា ផ្លូវថ្នល់ ឬមន្ទីរពេទ្យឡើយ ។ នៅដំណាច់ឆ្នាំ លោកម្ចាស់ តែង យកប្រាក់ពន្ធដារមួយភាគទៅថ្វាយព្រះចៅសៀម ជាសួយសារ អាករ ។ តាមអ្នកប្រាជ្ញបារាំងឈ្មោះ ប៊្រីយ៉ាង បានមកធ្វើរដ្ឋតនៅ បាត់ដំបង បានកត់ក្នុងឯកសារលោកថា ចំណូលខាងពន្ធដាររបស់ លោកម្ចាស់ បានប្រហែល ៥១.០០០រៀលក្នុងមួយឆ្នាំ ។

ដីស្រែទាំងអស់ក្នុងខេត្ត ជាសម្បត្តិរបស់លោកម្ចាស់ ។ លោកម្ចាស់ហូត ១០ ភាគរយនៃផលិតផលដែលកសិករធ្វើបានក្នុង ១ឆ្នាំ ៗ ។ នៅពេលធ្វើស្រែរួច មេកងពន្ធ ដោយមានបាឡាត់កង និង ស្មៀនពីរនាក់ បានចេញដើរពីភូមិមួយទៅភូមិមួយ ទារពន្ធ ស្រូវ ។ គេដើរវាស់ស្រូវដែលមានក្នុងជង្រុកដោយមានវិធីទៀង ទាត់ដើម្បីវាស់វែងប៉ាន់ប្រមាណ ។ គេមិនទារពន្ធស្រូវដែលហាល បំរុងបុកកិនបរិភោគទេ ។ ដោយហេតុនេះហើយ បានជានៅពេល ដែលមេកងពន្ធចូលភូមិមួយៗ អ្នកស្រុកនាំគ្នាខ្ចីកន្ទេលគេយកមក ហាលស្រូវ ។ អ្នកខ្លះហាលស្រូវក្រាស់ៗ ដើម្បីឲ្យស្រាលពន្ធបន្តិច ។ ជួនកាល គេដឹកស្រូវដែលទារពន្ធបានយកទៅដាក់ឃ្លាំងក្នុងកំផែង



ព្រះឃ្លាំង ម៉ៅ (ម.ខ)

តែជួនកាលគេយកជាប្រាក់តាមតំលៃស្រូវ ពីម្ចាស់ស្រូវតែម្តង ។

ថែមលើពន្ធស្រូវ ប្រជារាស្ត្រភេទប្រុសទាំងអស់ ដែលមាន អាយុពី ២០ឆ្នាំឡើងទៅត្រូវបង់ប្រាក់ ៤បាតក្នុងម្នាក់ៗ ក្នុង ១ឆ្នាំ ។ ប្រាក់ពន្ធនេះគេហៅថាពន្ធខ្លួន ។

ពន្ធមិនចំពោះ មានភាស៊ីផ្សេងៗដែលលោកព្រះឃ្លាំង ម៉ៅ ចាត់ចែងដេញថ្លៃរាល់ឆ្នាំ ។ អ្នកចង់ប្រកបអាជីវកម្មត្រូវទៅសុំ លោកព្រះឃ្លាំងផ្ទាល់ ដោយគ្រាន់តែជូនសំណុកខ្លះល្មមគាត់ពេញ ចិត្ត ។ អ្នកដេញភាស៊ីបាន ច្រើនតែជាជនជាតិចិន ។ លោកស្រី ពិភត្តិឈ្មោះតាំង ស៊ា ជាឪពុកអ្នកល្វាយ កាន់កាប់ភាស៊ីស្រាវហូត បក មិនដែលមានផ្ទាល់ប្តូរអ្វីទេ ។

បន្ទាប់ពីប្រមូលប្រាក់ពន្ធដារពីប្រជារាស្ត្របានហើយ លោក ម្ចាស់ត្រូវយកពន្ធដារមួយភាគ ជាសួយសារអាករទៅថ្វាយស្តេច សៀម ។ កាលដើម គេដឹកផលិតផលក្នុងស្រុកគ្រប់មុខតាំងពី មាស ពេជ្រ ប្រាក់ ស្រូវ អង្ករ ភ្នុកដំរី ក្រមួន ក្រវាញ ដំរលើ ។ល។ ទៅ ថ្វាយស្តេចសៀម ។ តែថ្ងៃក្រោយមក ដើម្បីសំរួលការ ដឹកនាំ គេឈប់ដឹកផលិតផលទាំងអស់ទៅទៀតហើយ គេយកតែ មាស ប្រាក់ លុយកាក់ទៅថ្វាយស្តេចតែម្តង ។

លោក ម៉ៅ វិន អតីតមគ្គុទ្ទេសទេសចរណ៍ប៉ាត់ដំបងបានបក

ប្រែឯកសារសៀមមួយចំនួនចេញពីសៀវភៅឈ្មោះ "ប្រជុំចុតហ្វាយ ទាក់ទងថៃ-យួនក្នុងរជ្ជកាលទី៣" ។ តែនៅពេលនេះ យើងអាច ស្រង់យកតែវគ្គខ្លី ស្តីអំពីការដឹកនាំក្រវាញទៅថ្វាយព្រះចៅសៀម ព្រះណាងក្លាវត្រង់ទំព័រទី ១៤២ មានសេចក្តីថា :

«.....ហ្នឹងអភ័យពិទក្ស ចាងហ្វាង នាយកង បាឡាត់កង សួយក្រវាញយកផលក្រវាញ ៤០ រទេះបញ្ជូនចូលមក ។ នឹងយក រទេះក្របីទៅវិញទទេ ឃើញថាខូចការ ទើបប្រោសអនុញ្ញាតឲ្យ ព្រះរាជទានអំបិល ៦០០ ថាំងដល់ពួកព្រះ យុន ហ្នឹង ម៉ីន ពល ខ្ញុំ សួយក្រវាញនឹងបានចែកចាយគ្នាព្រះរាជទានជាកំលាំងរាជការ ។...

ចំនួនមនុស្សនិងរបស់អនុញ្ញាតឲ្យហ្នឹងអភ័យពិទក្ស ចាងហ្វាង នាយកង បាឡាត់កង សួយក្រវាញត្រឡប់ទៅស្រុកបាត់ដំបង មាន ព្រះសង្ឃ ៧អង្គ សាមណេរ ៥អង្គ ត្រូវជា ១២អង្គ ។ នាយកង ៣៤ ។ ពលខ្មែរ ៣៣ ពលចិន ៥ ត្រូវជា ៣៨ រួមទាំងអស់ត្រូវជា ៧៧ ។ ស្រី៥ រួមជា ៧៨ ។ កាំភ្លើងថ្មជំនាន់ដើម ៣ បំពង់ ចាត់ទិញ១ បំពង់ត្រូវជា ៤បំពង់ ។ សំណព្រះរាជទាន ២ហាប ៥០នាឡិ សំណចាត់ទិញ២ហាប៥០នាឡិ ។ ពុម្ពសិក្ខបល្ល័ង្ក ព្រះពុទ្ធរូប ៥ហាប ខ្លះដែកព្រះរាជទាន ១០ ចាត់ទិញ ១០ ត្រូវជា ២០ ។ ដូង ៥០០ផ្លែ ទូក១៤គ្រឿង...»

តាមរយៈចុតហ្វាយដែលបកប្រែដោយលោក ម៉ៅ វិន នេះ យើងឃើញថាស្តេចក៏បានប្រោសព្រះរាជទានសម្ភារៈខ្លះដល់មន្ត្រីរាជ ការ កងសួយដែលនាំសួយសារអាករទៅថ្វាយដែរ តែយើងមាន ការលំបាកក្នុងការប៉ាន់ប្រមាណរបស់ដែលយកទៅថ្វាយ និងរបស់ ដែលព្រះរាជទាននេះណាស់ ។

គ- អំពីតុលាការ និង ការផ្តន្ទាទោស.-

នៅពេលនេះមិនទាន់មានឯកសារសរសេរ ដើម្បីបានដឹងអំពី របបតុលាការនៅសម័យលោកម្ចាស់ទេ ។ តែតាមពតិមាន គឺអាជ្ញា ធររដ្ឋបាលជាអង្គការតុលាការផង ។ មន្ត្រីរដ្ឋបាល ជាចៅក្រម ។ ក្នុងស្រុកពុំមានច្បាប់ច្បាស់លាស់ទេ មានតែបញ្ញត្តិឬបំរាមដែល លោកម្ចាស់ដាក់ឲ្យគោរពតាមទំនើងចិត្ត ។ តុលាការនៅតែជា មួយសាលាស្រុក សាលាខេត្ត ដែលមានពីរថ្នាក់ គឺ សាលាខ្វែង ដែលជាអង្គការតុលាការជាន់ទាប សំរាប់ស្រុកនីមួយៗ ហើយនិង សាលាក្លាង ដែលជាសាលាជំនុំជំរះក្តីខ្ពស់ជាងគេនៅក្នុងខេត្តបាត់ ដំបង ។ អ្នកស្រុកតែងហៅសាលាកាត់ក្តីទាំងពីរនេះថា សានខ្វែង និងសានក្លាង ។ សាលាក្លាង តាំងនៅក្នុងកំផែង នៅខាងមុខ កំផែងកែវ តែម្តង ។ លោកស្រីសាទេព ជាចៅក្រមធំនៅសាលា ក្លាង ។

នៅសម័យលោកម្ចាស់ ការចាប់ចងសួរចំលើយ និងផ្ដន្ទា  
ទោសមានលក្ខណៈជាទារុណកម្ម យ៉ាងសាហាវយង់ឃ្នង ។

- ការដាក់ឃ្នាង និងថ្លោក បើជនណាម្នាក់ត្រូវជាប់ចោទ  
ហើយត្រូវគេនាំបណ្ដើរទៅកាន់សាលា ជននោះនឹងត្រូវជាប់ឃ្នាង  
ឬ ថ្លោក មិនខានឡើយ ។ ឃ្នាង ជាបូស្សីពីរដើមមានកាំដូច  
ជណ្ដើរ ជួនកាលមានប្រវែងជាងពីរម៉ែត្រ ។ គេដាក់ក្បាលអ្នកជាប់  
ចោទចូលក្នុង ហើយគេដាក់កាំបញ្ចូលដោយបោះស្មៀតយ៉ាង  
ណែនឲ្យជាប់អ្នកជាប់ចោទ ។ អ្នកជាប់ឃ្នាងត្រូវតែពឹងគេអ្នកក្រៅ  
ទើបដោះរួច ។ ឃ្នាងមួយអាចដាក់មនុស្សបានពីរនាក់ ។ ឃ្នាង  
តែងមានកាំគត់គួរ ។ ចាស់ៗមានទំលាប់ធ្វើជណ្ដើរឲ្យមានកាំគត់  
គួរទេ កុំឲ្យបើលទៅហាក់ដូច ឃ្នាង ។

ឯថ្លោក គ្រាន់តែជាលើជំពាមមួយដែលគេច្រកក្បាលអ្នក  
ជាប់ចោទ ឲ្យចូលក្នុងជំពាមហើយគេស្ងៀតកាំយ៉ាងជាប់ពីក្រោយ  
ឲ្យជាប់កនៅក្នុងនោះ ។ ថ្លោកមួយដាក់មនុស្សបានតែម្នាក់ទេ ។

ការដាក់ឃ្នាងឬថ្លោកនេះ ជាការផ្ដាញផ្ដាលមនុស្សឲ្យរាង  
ចាលម្យ៉ាង ហើយរំខានកុំឲ្យរត់គេចបានដោយងាយនេះម្យ៉ាង ។

- ទារុណកម្មនៅពេលសួរចំលើយ : គេមានវិធី ២យ៉ាង  
ដើម្បីជំរិតអ្នកជាប់ចោទឲ្យសារភាពទាន់ចិត្ត ។ ក្នុងករណីធម្មតា



(ម.ម)



ថ្លោក



ឃ្នាង



ថ្លោក

(ម.ម)



ជម្រក

(ម.ម)

បើអ្នកជាប់ចោទរឹងទទឹង គេប្រើ ប៉ែន ដើម្បីទះកំភ្លៀង ។ ប៉ែនគឺ ជាឈើមូលធំជាងគ្រាប់អង្កាញបន្តិច មានដងសំរាប់កាន់ដូចវ៉ាកែត។ នៅតាមកន្លែងសួរចម្លើយ គេតែងសង្កេតឃើញមានប៉ែនដែល គេខាតយ៉ាងរលោងជានិច្ច ។ ការទះកំភ្លៀងដោយប៉ែននេះ ជួន កាល អាចបណ្តាលឲ្យបាក់ធ្មេញ បី-បួន ។

តែបើអ្នកចុងចោទរឹងទទឹងខ្លាំង ឬគ្មានវិធីសារភាព គេប្រើ គំនាបស្លាស្លឹង ដែលមានលក្ខណៈដូចគំនាបគាបភ្លោត ។ គេយក ស្លាស្លឹង គឺគ្រាប់ស្លាស្លូតទាំងមូល យកមកដាក់ត្រង់សៀតផ្កា មួយ ម្ខាងហើយគេដាក់គំនាបពីលើស្លានោះ ។ គេគាបបន្តិចម្តងៗ ពី តិចទៅខ្លាំង ។ អ្នកស្អុតត្រង់ដែលមិនអាចឆ្លើយសារភាពបាន មុខ ជាត្រូវគេគាបរហូតដល់លៀនគ្រាប់ភ្នែក ឬសន្ទប់មិនខានឡើយ ។ តែអ្នកដែលស្គាល់មហិទ្ធិវិទ្ធិនៃគំនាបនេះប្រាកដជាឆ្លើយដាក់គេដាក់ ឯងយករួចតែខ្លួនមិនខានឡើយ ។

- **ការផ្តន្ទាទោស** : បើកាលណាយើងត្រូវជាប់ពីរទូហើយ គេមានមធ្យោបាយច្រើនយ៉ាងសំរាប់ធ្វើឲ្យយើងរាងចាល ចាប់ តាំងពីការវាយវ៉ាវ ការដាក់ច្រវាក់និងការប្រហារជីវិត ។

- **ការវាយវ៉ាវ** ជាទារុណកម្មមួយគួរឲ្យរន្ធត់ ។ គេឲ្យ អ្នកទោសអង្គុយលើកំណល់មួយ ។ គេចាប់ចងជើងចងដៃភ្ជាប់និង

បង្គោលមួយ តាមធម្មតា គេច្រើនតែចងមេដៃនិងមេជើង ។ បន្ទាប់មកគេចងចង្កេះ ដោយខ្សែវែងឬដោយច្រវាក់ភ្ជាប់ទៅ បង្គោលមួយទៀត នៅខាងក្រោយ ។ គេដកកំណល់អង្គុយចេញ ធ្វើឲ្យអ្នកទោសអណ្តែតប៉ែលប៉ាលៗ ។ គ្រាន់តែប៉ុណ្ណោះ បែប ពីបាក់ណាស់ទៅហើយ ។ គេវាយអ្នកទោសយ៉ាងខ្លាំងៗ ឲ្យស្នាម រំពាត់ស្របៗគ្នាជានិច្ច ។ បើកាលណាវាយឲ្យមានស្នាមរំពាត់ ខ្លាំងគ្នា អ្នកវាយត្រូវមានទោសយកទៅវាយម្តងវិញ ។ ក្នុង ការ វាយនេះ បើវាយ ៣០ រំពាត់ គេថាមួយ យក់ អ្នកខ្លះត្រូវទោស មួយយក់ ពីរយក់ ឬកន្លះយក់ ។ នៅពេលវាយ អ្នកទោសអាច រើបានតែក្បាលនិងកបន្តិចទេ ។ បីថ្ងៃក្រោយមក គេចាប់អ្នកទោស ដដែលមកវាយម្តងទៀត គេហៅថា « វាយបកក្រុមរ »

ការដាក់ច្រវាក់មានច្រើនសណ្ឋានណាស់ ។ ជួនកាលគេដាក់ ច្រវាក់ហៅថា ខ្នងក ។ គេធ្វើកងដែកដាក់កអ្នកទោសដោយមិន ឲ្យដោះបាន ។ គេយកច្រវាក់បួយខ្សែល្អបង្កាប់កងកអ្នកទោស ម្នាក់ទៅកងកអ្នកទោសម្នាក់ទៀត ។ អ្នកទាំងពីរត្រូវទៅណាមកណា ទាំងពីរនាក់ទោះបីត្រូវទៅបន្ទោរបង់លាមកក៏ដោយ ។ គេប្រើអ្នក ទោសរបៀបនេះឲ្យសែងឈើ រែកទឹក ពុះអុស ។ តែជួនកាល យើងត្រូវទោសតែគ្មានគូ គេដាក់ច្រវាក់ម្ខាងឲ្យជាប់កយើង តែ

ចុងម្ខាងទៀតគេភ្ជាប់ដុំដែកមួយមានទំងន់ ៧គីឡូ ដែលពេលទៅ  
ណាមកណា យើងត្រូវលើកដុំដែកនោះកាន់ឡើង ។

ម្យ៉ាងទៀត គេដាក់ច្រវាក់ហៅថា ជង្គង់ត្រដក់ ។ គេដាក់  
កងដែកនៅកងជើងយើងទាំងពីរ ដោយមិនឲ្យដោះបាន ។ គេយក  
ដែកប៉ុនមេដៃប្រវែងជិតមួយម៉ែត្រមកភ្ជាប់កងជើងយើងទាំងពីរ ។  
ពេលទៅណាមកណា យើងត្រូវតែដើរទាំងខាងៗទើបទៅមុខបាន ។  
គេច្រើនប្រើអ្នកដែលជាប់ជង្គង់ត្រដក់ ឲ្យកិនស្រូវបុកអង្ករ ឬ  
ល្ងូសឈើ ។ តែបើយើងមានកំហុសស្រាលបន្តិច គេអនុគ្រោះ  
ឲ្យដែកដែលភ្ជាប់កងជើងនោះ មានពីរកំណាត់អាចឲ្យយើងធ្វើ  
ចលនាបានស្រួលបន្តិច ។ នៅពេលដើរយើងអាចយកខ្សែមួយ  
មកចងត្រង់មុខតំណដែក ហើយលើកដែកនោះបន្តិចឡើង មិនសូវ  
ពិបាកជើងពេក ។

នៅពេលយប់ អ្នកទោសមានកន្លែងសំរាកពីរកន្លែង មួយនៅ  
វត្តកំផែង មួយទៀតនៅត្រង់ជ្រុងល្បីសានកំផែង ។ អ្នកទោសត្រូវ  
ដាំបាយបរិភោគដោយខ្លួនឯង ។ លោកព្រះឃ្លាំងមានភារៈបើក  
អំបិល ត្រីងៀត ត្រីឆ្អើរ ឲ្យអ្នកទោស ។ នៅតាមផ្សារ គេសង្កេត  
ឃើញអ្នកទោសដើរសុំទានចំណីគេបរិភោគ តែអ្នកទោសមិនអាច  
ធ្លៀតពេលដើរសុំឈ្នួលរែកទឹកពុះអុស ឲ្យអ្នកស្រុកក្រៅពីគ្រួសារ

លោកម្ចាស់បានទេ ។ អ្នកត្រួតត្រាមនុស្សទោស គឺលោកសន្តន  
អៀមនិងលោកអង្គុទរាជ ។

- ទោសប្រហារជីវិត : បើមានមនុស្សមានទោសដល់  
ប្រហារជីវិត គេនិយមវិធីសំលាប់ដោយកាត់កន្លឹងដាវ ជួនកាល  
គេចាប់មនុស្សយកទៅសំលាប់ស្ទាត់ៗ ។ គេចាប់អ្នកទោសឲ្យអង្គុយ  
សំពះនៅមាត់រណ្តៅ ។ គេចងអ្នកទោសនោះពីរឬចំបីណាង ។  
ពេជ្ឈយាដធ្វើពិធីរាំរែកជុំវិញមនុស្សទោស ហើយគេបញ្ចប់ពិធី  
ដោយកាត់កង្កែបទោស ហើយច្រានទំលាក់ក្នុងរណ្តៅកប់ចោលទៅ។  
លោកតាលិម ស៊ុត នៅភូមិវត្តកណ្តឹង បានប្រាប់ថា លោកម្ចាស់មាន  
ដាវពិសេសមួយមានឈ្មោះ ស្រីខ្មៅ ។ ដាវស្រីខ្មៅនេះមុតណាស់  
អាចកាប់ទៀនដែលដោតបញ្ជូរឲ្យដាច់ តែមិនដួលទៀនទេ បើ  
យើងមិនប៉ះពាល់ទៀននោះ ។ គេមានតំណមម្យ៉ាង គឺមិនឲ្យ  
ប្រើដាវនេះកាប់មនុស្សតែម្នាក់ ។ ពេលដកដាវស្រីខ្មៅចេញពី  
ស្រោមគេត្រូវតែកាប់មនុស្សពីរនាក់យ៉ាងតិច ទើបគេច្រកដាវនេះ  
ក្នុងស្រោមវិញ ។ មានគេតំណាលថា នៅពេលមួយ មានមនុស្ស  
ម្នាក់ នៅកំពង់ឆ្នួង មានទោសដល់ប្រហារជីវិត តែដោយរកគូមិន  
ទាន់បានអស់ពេលដ៏យូរនោះ គេក៏អនុញ្ញាតឲ្យមនុស្សនោះទៅរងចាំ  
នៅផ្ទះសិន ទំរាំគេរកគូបាន ។ ដោយហេតុស្នូតត្រង់ មនុស្សនេះ



ក៏សុខចិត្តរស់នៅធម្មតាជាមួយគ្រួសាររហូតមក ។ នៅពេលមួយ  
 ដែលមនុស្សនេះកំពុងប្រក់ផ្ទះ ស្រាប់តែមានភ្នាក់ងារគេមកហៅ  
 ថាដល់គូហើយ ។ មនុស្សកំសត់នេះក៏ស្លន់ស្លោរធ្លាក់ពីលើដំបូល  
 ផ្ទះមក ។ គេក៏ចាប់យកមកកាប់ចោលនៅត្រង់ផ្លូវទេះភ្លើង  
 ខាងកើតស្ទឹងសព្វថ្ងៃ ។ នៅពេលកាប់ គេមានពិធីម្យ៉ាងទៀត គឺ  
 គេមិនចងដៃជើងទេ តែគេចងភ្នែកដោយសំពត់ខ្មៅ ។ នៅ  
 ត្រចៀកអ្នកទោសគេសៀតផ្កាច្បារពណ៌ក្រហម ។ (ហេតុនេះហើយ  
 បានជាចាស់ៗតែងហាមក្មេងៗ មិនឲ្យសៀតផ្កាច្បារនៅត្រចៀកទេ  
 ព្រោះមើលទៅហាក់ដូចអ្នកទោសដែលគេយកទៅកាប់ចោល ។ )  
 គេឲ្យអ្នកទោសអង្គុយលុតជង្គង់លើកដៃប្រណម្យ ។ គេរេរាំតាម  
 ក្បាច់ស្រងែពែនជុំវិញអ្នកទោស ។ ពេជ្ឈយាដម្នាក់ទៀតនៅខាង  
 មុខលើកដាវជន្ល ធ្វើហាក់ដូចកាប់ តែពេជ្ឈយាដម្នាក់ទៀតនៅ  
 ខាងក្រោយជាអ្នកកាប់មែនទែន ។

គេកាត់ក្បាលយកទៅដោត ផ្ទាល់នៅតាមផ្លូវដែក ។

ទោះបីមានការវាយដំដាក់ច្រវាក់កាប់សំលាប់ យ៉ាងនេះក៏  
 ដោយ ក៏នៅតែមានមនុស្សប្រព្រឹត្តបទល្មើសមិនលោះពេលដែរ ។  
 តែការស៊ីសំណូកស្លកប៉ាន់ក៏នៅតែមាន ។ សូមអានសៀវភៅ  
 គតិលោក របស់ឧកញ៉ាសុត្តន្តប្រិជាឥន្ទ ។